

Fuq ix-xatt taht Sant'Jiermu

(18 TA' MEJJU)

Kienet lejla mis-shan tar-Rebbiegħa,
L-għarb imdawwal mix-xemx qiegħda tnin,
Mal-ħolqien is-skieta biss kien isaltan,
Hemda kbira ma' dwar il-bnedmin.

Jien ħassejtni bla ħegħa w immnikket,
Bħallikieku- l-mewt resqet fil-qrib,
Hsiebi tar fuq l-għamil ta' l-lmghoddi,
Qalbi fih setgħet farag issib.

Għalhekk ġejt taht das-swar li jfakkruni
Fit-taqbid bejn it-Tork u l-Maltin,
Mita s-sema deher mghammem bid-dħaħen
Tal-kanuni fuq l-għadu mdawrin.

Ma' das-swar hekk qawwija—iċċarċar
Demm ta' zghazagh li ħaqqhom kull ġieħ:
Taw ħajjiethom għal Dinhom. għal Arthom,
Kmieni sabu tal-mewt il-mistrieħ.

Go did-dinja m'għadhomx iżjed iġħammru,
M'għadhomx iżjed jitgħaxxqu bil-ward,
Huma nsew x'inhuma għana jew faqar,
Ma jħossux u la shana u la bard.

Izda isimhom le nqered: għalina
Jibqa' għal dejjem għaziż u maħbub;
U fil-għabex tas-sebħ u f'kull għasar
Tifkirithom hawn tħegġeg fil-qlob.

Din il-fewga li issa qed tmlles
Il-mewgħ ħelu li jaħsel dax-xtut,
Għandha mnejn illi l-kbir Dragutt ressqet
F'dawn l-inħawi fejn hu kellu jmut.

Dan ir-riħ li ma wiċċi qed jaħbat,
Il-qluġħ mela tal-kiefer Pjali
Kollu hieni: kif rah lesta x-xwielah
Ta' Sant'Jiermu l-qalbieni Balì.

Dan il-mewgħ garr ix-xwieni ta' l-Ordni
Mita lemħu xi gifen fil-qrib,
U għalbuh u b'hekk ħelsu l-ilsiera,
U fiek l-Oqmra hemm waqqfu s-Salib.

U dil-belt li bejn żewg daħliet żoroq
Tistrieħ, qisha fuq warda farfett,
Tixhed ħilt il-mexxej tal-qalbiena,
Il-wisq qawwi Sultan La Valette.

C. W. DEPASQUALE, B.A.
(Student tal-Ligi)